
ІМІ Ў А 


; 
Рэбяты! Вось і лета пады- 


ходзіць к канцу. Усе мы 
добра адпачылі ў піднерскіх 
лагерах, загарэлі на сонцы, 


добра паправіліся, а зараз пры- 
ступілі зноў да вучобы. 

Наша партыя, совецкі ўрад 
і дарагі наш правадыр таварыш 
Сталін вельмі многа клапацяц- 
ца аб нас, каб мы мелі добрых 
настаўнікаў, утульныя школы, 
каб мы мелі добрыя падручнікі, 
сшыткі, алоўкі. Усё дадзена 
нам, каб мы вучыліся толькі 
на выдатна“. Таму, рэбяты, 
і абавязаны мы вучыцца ў шко- 
ле так, каб таварыш Сталін 
сказаў--, Выдатна, рэбяты!" 


Ужо з першых дзён ву- 
чобы мы павінны вучыцца 
старанна, уважліва, слухаць 
тлумачэнні настаўнікаў, быць 


дысцыплінаванымі, своечасова 
рыхтаваць урокі. Ёсць сярод 
нас і такія вучні, якія лі- 
чаць, што з першых дзён 
неабавязкова вучыцца добра, 
таму што вучэбны год яшчэ 
ўперадзе. Але так думаць-- 
няверна, У такіх рэбят атры- 
моўваецца так, што яны нават 
самі не прымячаюць, як пачы- 
наюць адставаць ад сваіх тава- 
рышоў, а потым дагнаць у 
вучобе свой клас вельмі цяжка. 

У нашай краіне сорамна 
сядзець вучню па два годы ў 
адным класе. Нам-жа прада- 
стаўлены ўсе ўмовы для доб- 


Эмоў “Ў 
ЗА ПАРТАЙ. 


рай вучобы, і таму мы павінны 
сапраўды добра вучыцца, дапа- 
магаць адстаючым спаборнічаць 
паміж сабой за лепшую адзнаку, 
каб увесь клас з'яўляўся пера- 
давым. 

У гэтым нам, безумоўна, мно- 
га дапамогуць нашы настаўнікі. 

Пачатак кожнага новага ву- 
чэбнага года--вялікае свята 
ўсёй нашай краіны. Увесь наш 
народ з вялікай увагай сочыць 
за вучобай кожнага з нас. Вось 
чаму няма для нас больш пачэс- 
нага абавязка,як добра вучыцца. 

У школе кожны з нас так- 
сама знойдзе чым займацца ў 
вольны ад вучобы час. Тут 
і работа гурткоў, розныя 
гульні, паходы ў кіно, чытан- 
не цікавых кніжак, і г. д. Ё 

У кожнага вучня павінна 
быць адно жаданне: імкнуцца, 
каб яго клас і школа ў цэлым 
з'яўлялася перадавой, каб у ёй 
усе рэбяты добра паспявалі 
і былі дысцыплінаванымі. А для 
гэтага патрэбна, каб кожны 
з нас сапраўды вучыўся так, 
як належыць дзецям совецкай 
краіны. 

Вучэбны , год пачаўся 
1 верасня. Пачалі вучобу дзе- 
сяткі мільёнаў дзяцей нашай 
краіны. Краіна спадзяецца, што 
кожны дзень нашы школы 
пакажуць узоры работы. А мы 
ўсе будзем займацца толькі 
на ,выдатна“ і добра". 


ў нааааар асанна АЕ. ара. саната аша анала ы, 

ШТОМЕСЯЧНЫ ЖУРНАЛ ДЛЯ 
ВУЧНЯЎ МАЛОДШЫХ КЛАСАЎ 


Жнівень Юю 8 1839 г. 


;. Апавяданне К. ЧОРНАГА 


Парой, блізкай да канца лета, я праязджаў 

праз тыя родныя мясціны, дзе нарадзіўся 

і вырас. Усё даўнейшае прайшло і мінулася, 

і я стараўся пазнаваць лясы і дарогі, вёскі 

і паасобныя дрэвы. Я ўспамінаў мінулае, 

5» думаў пра тое, як жылося тут раней, і сэрца 

“Ў. маё сціскалася. Я акідаў вачыма ўсё навокал 

сябе, і мне захацелася даўжэй пабыць тут. 

я задумаў прайсці пехатой праз некалькі 
вёсак. 


. Дарога была людная, шасейная, па ёй 
«ў раз-по-разу імчаліся машыны. Паабапал было 
Зо поле, жоўтае ад іржышча, дзе-нідзе яшчэ 
7; даспяваў авёс, Бульба весела зелянела на 
сваіх загонах. Пройдзе яшчэ некалькі дзён, 
ЗУ І тут, дзе нядаўна хадзіў камбайн і дзе 
жняяркі рэзалі збажыну, пойдуць трактары, 
заворваючы на зіму апусцелае поле, Я бачыў 
новыя пабудовы, вясёлыя твары людзей, 
8 чароды сытай жывёлы на пашы, і ўспамінаў 
“ сваё маленства тут. 
2 У гэтай самай мясцовасці, у гэтым кутку, 
“быў у мяне тады блізкі друг маіх малых 
год, Сцяпанка. З таго часу прайшло многа 
год. Мы тады былі малыя. Я памятаю такую 
самую пару, які цяпер--быў канец лета. 
У нашу вёску прышоў чалавек, ён вёў за 
руку. малога хлопчыка. 


-- Сцяпанка,--сказаў чалавек,--ідзі дзе- 


Рысункі А, ШАХРАЯ 
небудзь пасядзі ў цяньку, ты стаміўся, 
а я пайду пагавару з людзьмі. 

Сцяпанка паслухмяна сеў на прызбу, 
а чалавек пайшоў у тую самую хату, Мы, 
дзеці, падышлі да незнаёмага нам хлопчыка 
і пачалі гаварыць з ім, распытвацца ў яго-- 
хто ён і адкуль к нам з'явіўся. Вось што 
нам сказаў Сцяпанка: 

-- Тэта я прышоў сюды з сваім татам,-- 
пачаў ён расказваць.--У нас няма нідзе свае 
хаты і няма ў нас зямлі. Нам няма дзе 
жыць. А мама мая даўно памерла, я сірата. 
Дагэтуль мой тата служыў у пана парабкам. 
Ён вельмі многа і цяжка працаваў, а пан 
вельмі мала яму плаціў, і мы галадалі. Ад 
цяжкай працы і ад голаду мой тата стаў 
хворы і ўжо не можа многа і цяжка рабіць. 
Дык пан нас прагнаў вон. 

Нам стала сумна ад хлопчыкавага расказа, 
мы ўсе паселі на прызбу ўрад, паабапал 
Сцяпанкі. Праз поўгадзіны Сцяпанка гуляў 
разам з намі тут-жа па вуліцы. Мы пачаста- 
валі яго хлебам і яблыкамі, Сцяпанкаў бацька 
хадзіў з хаты ў хату і гаварыў з людзьмі, 
а мы ўсе гулялі з Сцяпанкам на вуліцы. 
А. падвечар бацька прышоў к Сцяпанку 
1 сказаў яму, што яны астаюцца тут у вёсцы 
жыць. Мы былі вельмі рады, калі пачулі 
гэта, бо мы паспелі ўжо здружыцца з Сцяпан- 
кам. Бацька павёў (Сцяпанку. за руку, 


вялікім гуртам ішлі следам. Мы бачылі, што 
Сцяпанка з бацькам увайшлі ў хату кулака 
Сымона Бірулі. Так у нашай вёсцы пры- 
бавілася адна сям'я: Сцяпанка з бацькам 
сталі служыць парабкамі ў Бірулі. Бацька 
працаваў на бірулевым полі, а Сцяпанка 
пасвіў бірулевых кароў. 

Я вельмі здружыўся з Сцяпанкам. Пасучы 
коні, я падыходзіў да яго на полі і мы па- 
доўгу былі разам. Мы любілі падоўгу ся- 
дзець каля рэчкі, на высокім беразе, пад 
маладой асінай. Тут была густая трава, цвілі 
ўсякія кветкі, унізе цвырчэла крынічная 


а каля крыніцы і на рачным беразе 
густа с аер, чарот, мята. 
Адзін раз, калі я, як і заўсёды, пасвіў 


на балоце коні, я ўбачыў, што Сцяпанка 
вельмі быстра падганяе ка мне бірулевы 
каровы. Я пайшоў яму насустрач і ўбачыў, 
што твар яго заплаканы іён сам нейкі не такі 
як заўсёды. Калі ён пачаў гаварыць, я па- 
чуў, што ён аднейкага неспакою заікаецца: 

-- Што з табой, Сцяпанка?--запытаў я. 

-2. Братачка--сказаў ён,--яцябе папрашу, 
каб ты да вечара паглядзеў кароў, няхай 
яны паходзяць разам з коньмі, ая пабягу. 
ў вёсі 

-- Чаго? 

-- Братачка, мой тата памёр. 

-- Як-ка ён памёр? 

- Ён ад панскай службы быў хворы, 
а рабіць і ў Бірулі яму цяжка прышлося. 
Ён не вытрымаў. Зранку ён яшчэ вазіў 
снапы, хоць яму ўжо і дрэнна было. А перад 
абедам яму стала вельмі кепска, і ён памёр. 
Я нічога не ведаў, але сам Біруля ехаў ия: 
даўна паўз мяне з поля і сказаў мне. Я пачаў 
яго прасіць, каб ён дазволіў мне пабегчы 
дадому развітацца з нежывым татам, а ён 
не дазвол Дык я хачу сам. Братка, па- 
глядзі маіх кароў, 

-- Бяжы!--адказаў я. 

Сцяпанка кінуўся бегчы к вёсцы. 
ўтра, прыгнаўшы з раніцы жывёлу, 
мы з Сцяпанкам пайшлі на свежую магілу 
яго таты. Я наз ды запомніў гэтае месца: 
магіла была пры самай агароджы, непадалёку 
ад вялікай бярозы. Вецер разгойдваў бяроза- 
вае вецце, а мы з Сцяпанкам рукамі выраў- 
нілі магілу і пасадзілі на яе куст белых кветак, 

З таго часу я яшчэ больш здружыўся 
з Сцяпанкам. Абое мы былі падобны адзін 


З 


да аднаго, Мы былі босыя. Ганяючыся ў полі 
за жывёлай, мы натыкаліся на карчы ікаменне; 
пальцы на нагах у нас былі пазбіваныя, 
у струпах. Але самае страшнае гэта было 
ўставаць да ўсходу сонца і гнаць на пашу 
жывёлу. Кожны з нас аддаў-бы ўсё самае 
найлепшае і жаданае за тое, каб хоць поў- 
гадзіны яшчэ паспаць. Так хацелася спаць 
у гэтыя першыя мінуты надыходзячай раніцы! 

Адзін раз Сцяпанка пачаў успамінаць мне 
пра свайго бацьку: 

2. Мой бедны тата заўсёды ўсё думаў пра 
тое, каб мець сваю хату, хоць старэнь- 
кую, хоць малую, хоць трухлявую і гнілую, 
але каб спакойна ў ёй жыць, каб ніхто піколі 
нас адтуль не выганяў, каб мы жылі смела. 
Але тата так і памёр, не прычакаўшы свае 
хаты. 

Мы былі малыя. Прайшло многа год, мы 
павырасталі, я выехаў жыць у іншае месца. 

І вось цяпер зноў у родным кутку, іду і 
думаю прамінулае, успамінаю майго прыяцеля 
Сцяпанку. Ён ужо вырас,--думаў я,--ён 
ужо такі самы дарослы чалавек, як і я. 
Я павінен або ўбачыцца з ім, або, калі ён 
ужо тут не жыве, дазнацца ад людзей, дзе 
ён і што з ім“. 

Вось знаёмыя чатыры дрэвы. Тады яны 
былі яшчэ маладымі дрэўцамі, а цяпер пад 
імі ўжо густы цень. Гэта ўжо тоўстыя 
дрэвы. Як яны выраслі! Вось хвойны лес, 
а за імі і вёска, дзе мы з Сцяпанкам жылі 
малымі. Я завярнуў у лес. Запахла грыбамі, 
Многа год таму назад я тут з Сцяпанкам 
збіраў грыбы. Я ўспамінаў, як у гэтую 
самую пору, у канцы лета, бывала тут 
ўжо робяцца даўжэй- 


многа грыбоў. Почы 


шымі, і грыбны запах асабліва адчуваецца 
пасля ночы. На лясных дарогах, проста 
над самымі каляінамі, відны сыравежкі, 
а ўбок у лес, дзе мох, пажаўцелая 
трава і прэлае лісце,--красуюцца баравікі, 
Чырвонагаловікі і бабкі хаваюцца ў высокай 
траве па палянах. 

Я ўвесь быў захоплен хараством леса, 
Быццам маленства маё вярнулася і я зноў 
перажываю ўсё тое, што калісьці перажываў 
тут. Ад усяго жудаснага і цяжкага, што 
было ў маленстве, сціскалася маё сэрца, 
Ад усяго слаўнага, чым цешылася душа, 
павявала на мяне спакоем. Навокал мяне 
спявалі лясныя птушкі. Недалёка той час, 
калі яны будуць збірацца ў зімовы адлёт. 
Ціха было і спакойна пад стагоднімі хвоямі. 
Дзе-нідзе ў хвойніку пракідалася бяроза, 
часамі траплялася асіна. Дарога вывела мяне 
на прылесны поплаў, а вось там за ім знаёмыя 
клёны і, нарэшце, павінен быў быць уезд 
у знаёмую вуліцу. Я памятаю, што лершая 
ад поплава стаяла маленькая, трохваконная 
хатка нашага вясковага каваля, Я пайшоў 
хутчэй. 

Зялёная арка ўзвышалася над уездам 
у вуліцу. За ёй я ўбачыў новы дом на восем 
акон. Шуфляды і рамы ў вокнах былі 
пафарбаваны жоўтай фарбай. Перад вокнамі, 
за нізкай агарэджай, цвілі вяргіні. Далей 
у вуліцы скрозь стаялі падобныя дамкі 
і новыя хаты. Тых, знаёмых мне старых хат, 
было ўжо зусім мала. 

Я падышоў да першага дому, узышоў 
на ганак. З глыбіні двара пайшла да мяне 
дзяўчынка, гадоў ёй на выгляд было дзесяць, 
Ва дзяўчынкай ішоў, меншы за яе, хлопчык. 
.Як-ка мне назваць ім таго даўнейшага 
Сцяпанку, каб яны пазналі, пра каго пытаю 
і каб паказалі, дзе ён жыве?--думаў я.-- 
Можа яго называюць тут ,дзядзька Сцяпан“, 
а можа як іпакш?“ Але я не паспеў нічога 
запытаць, а адразу пачаў прыглядацца да 
хлопчыка, што ішоў следам за дзяўчынкай. 
Я здзівіўся, гледзячы на яго, а пасля цмяная 
здагадка з'явілася ў мяне. Перада мной стаяў 
якраз той самы Сцяпанка. Я быццам ашала- 
маніўся, не раздумаўшыся, я ўзяў хлопчыка 
за плячо і сказаў: 

г2 Добры дзень табе, Сцяпанка. . 

22 Яне Сцяпанка, а Толя!--бойка адказаў 
мне хлопчык. 

Я паглядзеў на дзяўчынку, з твару яна 
была падобна да Толіка, 

А ты як завешся? 

-- Я завуся Насця. 

-. Гэта ты яго сястра? 

--. Сястра. 

2 А як завецца ваш тата? 

У гэты самы чае аднекуль збоку я пачуў 
тоненькі пявучы галасок: 

2 Наш тата завецца Сцяпан: 

Я глянуў у той бок і ўбачыў зусім малю- 
сенькую дзяўчынку. Яна была поўненькая, 
кругленькая, чысцёнькая, Ёй было можа га- 
доў тры, можа чатыры, не больш. Адразу 
я яе не заўважыў,--яна стаяла пад кустоў, 
вяргіні, уся схаваная ў зеляніне і кветках, 

-- А як-жа ты сама завешся? 

-- А я завуся Надзька. 

-. Гэта наша меншая сястра--сказала 
Насця. 

2. Яна баіцца нашага сабакі, а я яго не 
баюся,--бойка прагаварыў Толя і падбег да 
мяне бліжэй. 

Я ўжо быў упэўнен, што прышоў на двор 
да таго майго былога прыяцеля і што гэта 
яго дзеці. Асабліва ўпэўніваў мяне ў гэтым 
Толікаў выгляді--як дзве кроплі вады ён 
быў падобен да свайго бацькі талы, калі 
ён быў малы. Быццам той самы Сцяпанка 
цяпер' стаяў перада мной, Толькі што Толя 
быў у чыстай рубашцы і новых сініх што- 
ніках. Ногі яго не былі ў струпах і нары- 

вах, твар яго быў свежы і вясёлы, а не 
цьмяны і змучаны ад бессані. Валасы яго 
былі коратка падстрыжаны. Насця была ў 
сіняй сукенцы з паяском. 

2 А дзе ваш тата?. 

22 Наш тата цяпер на полі, але ён зараз 
прыдзе, бо ўжо вечар скора,;--праспявала 
тоненькім галаском Надзька, 

2 Калі вам трэба ўбачыцца з нашым татам, 
то вы пачакайце ў нас у хаце,- сказала 
Насця і адчыніла перада мной дзверы. 

Ты, Насця, вучышся?--запытаў я, 
увайшоўшы за ёю ў дом. 

-- Я ўжо ў трэцім класе,--адказала яна, 

А я ўвосень буду ў першым,--не 
сцярпеў, каб не абазвацца Толя.--А восень 
ужо скора. 

--А я дык буду лётчыцай,- праспявала 
Надзька. 

Д я такі як наш тата буду,- сказаў 
Толя.--Я калгаснікам буду. 

ЗА ты, Насцечка, кім хочаш быць? 

Насцечка падумала і задуменна адказала: 

- А я яшчэ не думала пра гэта. 


ЗА. лёгка стаць тым, кім хочаш?-- 
запытаў я. 
-- Трэба вучыцца, адказала Насцечка. 


А калі каму няма як вучыцца? 
Як гэта няма як?--не зразумела 
Насцечка. 

Я хітра сказаў: 

-- А калікаму няма дзе жыць, няма чаго 
есці, калі хто хворы, а трэба цажка праца- 
ваць? 

-- Дык гэта было тады, калі наш тата 
быў малы,--сказала Нісцечка.--Гэта было 
тады, калі яшчэ не было рэзолюцыі, 


-. І гэтага ўжо больш ніколі не будзе, 


Насцечка. 

Тут у гаворку ўмяшаўся Толя: 

- А Насця раз казала, што яна хоча 
стаць доктарам, А я дык буду такі, як тата. 

аа А ты ведаеш, які быў твой тата, калі 
быў такі малы, як ты? 

-- Пра гэта нам сам 
казку, - праспявала Надзька. 

-- Я вам раскажу,--хутка сказала Надзечка 
1 пачала гаварыць:--Быў хлопчык Сцяпанка, 
у яго быў хворы тата, а пан і кулак Біруля 
прымушалі яго цяжка працаваць і не давалі 
хлеба. У Сцяпанкіз татам не было дзе жыць, 


тата расказваў 

яны жыліпа чужых людзях, яны не мелі пры- 
тулку... хворы Сцяпанкаў тата памёр... А калі 
ўміраў, то плакаў, што ў Сцяпанкі няма 
хаты, каб дзе жыць... 

- А вы ходзіце на магілу Сцяпанкавага 
таты?--перабіў я Настачкіну ,казку“, якая 
ў гэтым доме і перад гэтымі дзецьмі гучэла, 
як сапраўдная далёкая казка, як выдумка. 

-2 На той магіле цвіце купчасты рамонак, 
блакітныя астрачкі, а півоня ўжо адцвіла. 
Гэта я сама саджу там кветкі. 

-- Калі я малы быў, я сам бачыў Сцяпанку 
малога,--сказаў я. 

2 СА. які ён быў?--задуменна ні 
запытала, ні то так сказала Насцечка. 

У расчыненых дзвярах ужо стаяў. Сцяпан, 
бацька Насцечкі, Толі і Мадзькі. Ён неўза. 
метку ўвайшоў, стаяў і слухаў. Гэта быў 
ужо ,дзядзька Сцяпан“. Яго дзеці стаялі 
пры мне. Я кінуўся да яго і абняў яго. 

Праз гадзіны дзве было ўжо цёмна, мы 
ўсе сядзелі за сталом іелі смачную вячэру. 
Пасля дзеці мылі перад сном ногі, клаліся 
спаць у чыстыя пасцелі. А назаўтра было 
вельмі яснае і цёплае надвор'е. Дзёці ўсталі 
позна, вышлі ў большы пакой снедаць, а 
пасля праводзілі мяне. З самім Сцяпанам 
я развітаўся ў доме, ён быў заняты ў калгасе, 
а дзеці пайшлі са мной, Мы ішлі палявой 
дарогай, пасля вышлі на ўзлесак. З травы 
і зелля сыпалася спелае насенне, але кветкі 
яшчэ цвілі. Рамонак і чабор, кмён і дзіванка, 
павой і дзікая астрачка і многа ўсякіх 
іншых кветак яшчэ пышна красавал!ся. Яны 
будуць цвісці і ўвосень. Д дзікая астрачка, 
высокая, сцеблаватая, з блакітным венчыкам 
і жоўтым сэрцайкам, будзе цвісці да самай 
зімы. Бывае, што без марозу, у самым 
канцы лістапада, падае першы мокры снег, 
пасля растане, а блакітная астрачка горда 
цвіце, напамінаючы аб жывым жыцці 1 
харастве прыроды. к 

Ідучы поплеч мяне, дзеці рвалі кветкі, 
а Насцечка віла з іх вянок. Каля лесу я 
развітаўся з дзецьмі, і яны пайшлі назад, 
туды, дзе за поплавам відны былі будынкі 
іх роднага калгаса. Уваходзячы ў лес, я 
азірнуўся. Тры белавалосыя галоўкі відны 
былі пасярод зяленіва. Сонца стаяла ўжо 
высока, усё цвіло і пахла. 


Як добра і хораша! 


то 


НА НОВАЕ МЕСЦА 


Апавяданне А. ЯКІМОВІЧА 

Сонца ўжо спускалася за лес, калі Вася 
з таварышамі вышаў са школы. 

-- Шчаслівай дарогі, . Вася!--развіталіся 
'з ім сябры.--Глядзі-ж, прыходзь 'на Пер- 
шае Мая. 

-- Прыду. А як-ка,--адказаў Вася. 

Сябры весела пабеглі дамоў, толькі Вася 
адзін падаўся за калгас у поле, Яго дом 
далёка за калгасам. 

Сёння быў апошні дзень вучобы. Гэта і 
радавала Васю, і засмучала. Радавала, што 
ён перайшоў у старэйшы клас, А засмуча- 
да Васю тое, што цяпер ён будзе аж да 
восені жыць адзін, не будзе бачыцца з сва- 
імі сябрамі, не будзе з кім ні пагуляць, ні 
нават пагаварыць, 

Але сёння і яшчэ адна падзея ўсхвалявала 
Васю. Яго, як лепшага вучня, прымаюць 
у піонеры. Аб гэтым толькі што гаварылі 
На піонерскім зборы. Значыць, ён, Вася, 
будзе піонерам! Будзе насіць яркі чырвоны 
гальштук, будзе разам з рэбятамі хадзіць 

атрад, запішацца ў авіямадэльны гурток. 
Вася даўно ўпотай марыць аб гэтым. 

За калгаснымі будынкамі раскінулася шы- 
рокая, як мора, раўніна. Тут расла ярына: 
ячмені, авёс, лён. Над палямі заліваліся пес- 
нямі жаўранкі. Іх галасы звінелі, нібы тонень- 
кія срэбныя званочкі, Усё навокал было 
заліта цёплым вясновым сонцам, усюды было 
радасна і весела. 

Вася ішоў, напяваючы сам сабе майскую 


Рысункі І. МІЛЬЧЫНА 


песеньку, якую яны развучвалісённяў школе, 
Гэтую песеньку яны будуць спяваць на 
першамайскім вечары, на тым вечары, на 
якім яго, Васю, будуць урачыста прымаць 
у новую для яго сям'ю ліднераў. 

З такім настроем Вася ўвайшоў у лес. 
Лес быў густы, цёмны ад зелені. Цяпер у 
лесе раздэлле, і Васю весела ісці лясной 
дарогаю. На розныя лады тут шчабяталі 
і спявалі птушкі, снуючы каля сваіх гнёздаў. 
Па галінках скакалі шустрыя рознахвостыя 
белачкі. Стракатыя дзятлы, упершыся хвас- 
тамі ў кару, займаліся сваёй плотніцкай 
справай. 

Вася ўспомніў лес зімою. Непрыемныя 
ўспаміны! Нямала нацярпеўся ёп тут і 
страху, і холаду, і ўсяго. Ідзеш, бывала, у 
завею, снег да калена займае, навокад ві 
жывой душы, зморышся, з сіл выб'ешся, 
а дом яшчэ далёка. Не раз праклінаў Вася 
і гэты лес, і мароз, і свой дом, які чамусьці 
закінуты ў такую глуш, далёка ад жывых 
людзей. А колькі разоў у непагадзь ён 
прапускаў заняткі... 

Неўзабаве перад Васем вырасла невялічкая 
палянка з будынкамі. Гэта і быў яго дом-- 
Хутар, куды Вагя заўсёды ішоў нгахвотна. 
Вельмі-ж тут спакойна і нудна пасля школы 
і калгаса. 

На дварэ Васясустрэў сваю бабку Аксеню, 
акружаную курамі. Яна трэсла брудныя 
лахманы, з якіх градам сыпаліся прусакі. 
Куры жвава накідваліся на сваю здабычу, 

кожная спяшалася захапіць сабе большую 
долю. 

2. Дасць бацька,--сказала бабка, уба- 
чыўшы Васю.--Гэта-ж думаць--адвячорак, 
а яго няма! 

-2Вы зноў прусакоў разводзіце,--сярдзіта 
адказаў Вася. 

22 Ме табе вучыць мяне. Ідзі, вунь бацька 
цябе з папругаю чакае. 

Вася даўно ваюе з бабкаю з-за гэтых пру- 
сакоў. Проста жыцця няма ад іх! Кожны 
дзень у Васі лоб пагрызены імі, Хоць ты 
ў хату не за 

Бацька быў дома. У гэты дзень ён зай- 
маўся хатнімі справамі. Цяпер ён сядзеў 
каля маленькага акенца і стругаў зубы для 
грабель. 
зе ты быў так позна?- запытаўся 


ь! 


бацька. 

Вася хацеў расказаць бацьку, дзе ён быў, 
хацеў падзяліцца з ім сваёй радасцю, аде 
ці-ж зразумее ён а 
Васю. Бацька мала 
цікавіцца яго вучо- 
бай і яго жыццём, І 
Як толькі прыдзе [ 
Вася са школы-- Йёб 
зараз знойдзецца Ёй 
яму работа. А ўрокі ( 
вучыць ніколі часу Ё 
няма. І 

Вася ўспомніў сва- [ 
іх сяброў з калгаса. ( 
Не такое ў іх жыцці 
Ні кароў, ні свіней [ 
ім пасвіць не трэба-- (й 
на гэта ёсць пастух 
Яны могуць вучыцца, 
чытаць цікавыя кніжкі, могуць гуляць у воль- 
ны час. І нават бацькі ў іх, здаецца, не такія 
панурыя. Ды і сам Вася мянягцца, як пры- 
ходзіць дамоў. Уся яго весялосць, прыгожыя 
мары знікаюць тут на гэтым маўклівым 
хутары. 

-- Дзе мама?- запытаўся Вася, 

-- Карову пасе за цябе,--буркнуў баць- 
ка.--Ідзі падмяні яе. 

Вася ўзяў са стала кавалак хлеба і сумны 
падаўся з хаты. 

г: Скора гуляць будзеш,--лагадней сказаў, 
бацька.- Да пастуха пойдзе... 

Вася спыніўся, недаўменна 


глянуў на 


хаўся ўвесь калгас. Ваз 


бацьку. Што-б гэта значыла? Усе апошнія 
дні дома гаварылі аб перасяленні ў калгас. 
Бацька ўсё не адважваўся перасяляцца. Ён 
прывык жыць на адзіноце, адзічэў тут у 
гэтай мядзвежай бярлозе. Маці і Вася 
цвёрда стаяць за перасяленне. Але бацьку 
памагае яшчэ бабка Аксеня. Вядома, баць- 
кава слова ў такой справе мела немалую 
вагу. 

2. Тата,--сказаў усхваляваны такою наві- 
ною Вася,--гэта праўда? 

2. Калі кажу, дык праўда,--адказаў бацька. 

Як чакаў Вася гэтага часу! Перасяліцца ў 
калгас, дзе школа, сябры, клуб, кааператыў, 
дзе, нарэшце, людзі, жывыя людзі замест 
дрэў! І вось цяпер гэты час прышоў. Бацька 
сказаў не так сабе. Значыць, ён пераканаўся, 
што так лепш будзе: 

2. Ну, ідзі, няхай маці збіраецца патроху. 


Адкладваць надоўга не будзем. 
Вася 


больш не 


выскачыў з хаты. 
Набягу ён. задорна 
крыкнуў бабцы: 
ы -- Бабка, укалгас 
перасяляемся! Толь- 
кі ніводнага вашага 
прусака туды не 
возьмем... 
І пабег, пакінуўшы 
здзіўленую бабку з 
лахманом у руках. 


П 


Праз два дні ра- 
ніцай на хутар з'е- 
амі заставілі дарогу, 
двор, агарод. Ніколі яшчэ хутар не бачыў 
у сябе столькі гасцей. 

Між гасцей быў і старшыня калгаса 
дзядзька Язэп. Ён аглядзеў хутарскія 
будынкі, паматаў галавою і сказаў спаважна: 

-- На добры лад, і браць-бы не варта, 
Адна трухляціна асталася. Няважна ты жыў 
тут, Аляксей. 

-- От, жылося,- адказаў Аляксей, бацька 
Васі, 

--Ну, ды спатрэбіцца на што іншае, 
А табе, брат, прыдзецца паставіць новую 
хату. Не псаваць-жа калгас такою будоваю. 


распытваўся, кулём 


-- Адкуль-жа мне паставіць новую хаўу, 
таварыш старшыня. Я не магу паставіць 
новую,--адказаў Аляксей. 

З Ты не можаш, а калгас можа. Бачыш, 
сіла якая,--паказаў Язэп на падводы.--Раз 
ты ў калгасе, дык і павінен жыць як калгас- 
нік--ваможна, культурна і весела. 

-- Параска, чуеш?- адвярнуўся Аляксей 
да жэнкі.- Калгас нам новую хату паставіць! 

Параска ўсё чула і ад радасці не ведала, 
што і сказаць. Сам Аляксей стаяў як 
заварожаны такою навіною. 


Калгаснікі тым часам павыносілі з хаты 
ўсе гаспадаровы пажыткі, паклалі іх на 
падводы. Потым сарвалі з будынкаў стрэхі 
і сталі разбіраць хату, хлеў і гумно. 

Васю таксама было нямала работы: ён 
дапамагаў бабцы лавіць і вязаць курэй, 
усім цікавіўся. 

Хутка на месцы хаты тырчала толькі 
печ ды валялася салома і рознае непатрэб- 
нае ламачча. 

-- Ну, брат, Аляксей, паедзем на новае 
месца, у новае жыццё,--сказаў Язэп.-- 
Майскае свята будзеш разам з намі спраў- 
ляць. Хопіць табе тут воўкам жыць. Вунь 
сын у цябе расце,--паказаў ён на Васю, 
які стаяў тут блізка,--яму вучыцца трэба, 
гуляць з дзецьмі трэба, а не хадзіць такую 
далячынь у школу і траціць дарэмна і час 
і сілу. Ды і сам ты нямала траціш часу 


на пераходы на работу ў калгас. Збяры 


ўсё гэта за год--колькі працадзён тваіх 
дарма прападае: Ды куды ні кінь- прамая 
выгада жыць у калгасе разам з людзьмі. 
Там, брат, табе школа пад бокам, кааператыў 
пад бокам, работа тут-жа на месцы, карову 
і свінню самому пасвіць не трэба. Колькі 
гэта выгад табе, чалівеча, адкрываецца. 
Праўда, Вася? 


Вася слухаў гэтыя словы, як прыго 
музыку і, каб не сароміўся, гатоў 
кінуцца І тутка пры ўсіх расцалаваць 
дзядзьку Язэпа, 

-- Ну, штожж, памінкаў спраўляць не 
будзем, а новаселле то ўжо справім,- 
усміхаючыся гаварыў дзядзька Язэп.--Як 
думаеш, Параска? 

-- Ды ўжо-ку-адказала маці,--хіба-ж 
мы не людзі. Я сама рада гэт: Толькі, 
як той кажа, прывычка тая. Гэтулькі год 
пражыла тут. 

-.- А на новым месцы яшчэ больш пра- 
жывеш, там і паміраць не захочаш. Успомніш 
маё слова. Ну, паганяй, ці што. 

Неўзабаве хутарская сям'я выехала з 
лесу. Перад ёй весела зелянелі неабдымныя 
калгасныя палі. Здалёку на ўзгорку краса- 
валіся новыя калгасныя хаты, асветленыя 
яркім вясновым сонцам, 

ПАНАМіхайлы . 


(Урыўкі з дзіцячай паэмы) 


3. БЯДУЛЯ 


Жыў мядзведзь у бары, 
У зялёным бары, 

Усе білі паклоны 

Яму аднаму. 

Трапятала жывёла, 
Дрыжэлі звяры, 

І даніну пушнінай 
Плацілі яму. 


Пан. Міхайла Мядзведзь 
Летам ладзіў піры 

І з вяльможнай сям'ёй 
На гулянкі хадзіў. 

У маёнтку сваім 

У зялёным бары 

Дзень у дзень пан Міхайла 
Падданых судзіў, 

І курэй, і гусей, 

І цялят, і ягнят 

Пан Міхайла судзіў-- 
Баравы гаспадар. 

Люты воўк на судзе 
Пры ім--следчы і кат, 

І пявун- адвакат, 
Ліс--хітрун- сакратар. 
Кожны дзень перад ім 
Рыжы ліс верць і круць: 
«Можа шапку падаць? 
Можа люльку падаць? 

Рысункі ГЕДДЫ 


А як пані жыве? 

Як паненкі жывуць? 
Мо" сабачак прынесці 
Малым пагуляць?" 


Ліс з натхненнем хваліў 
Сваіх грозных паноў, 
Вечна лапы лізаў 

Ім хітрун-баламут. 
Часта меў на канюшні 
Па сто бізуноў, 

І душыў ён курэй 

] маліўся на кут. 


А зіму ўсю Міхайла 
Пад коўдрамі спаў. 

Яго чэлядзь з Мядзведзка 
Знікла тады. 

Паляўнічы там быў, 

Да зямлі прыпадаў, 
Нюхаў, чухаў і мацаў 
Па снезе сляды. 

За Мурашкай Палашкай 
Ліс пільна сачыў, 

З муравейніка кпіў 

І смяяўся да слёз, 

Як мядзведзю схлусіць 
Меркаваў уначы. 

Ёсць навін поўны кош, 
Ёсць навін поўны воз. 


БуБніў Лісу ў Вуха 


2 


Ліса рыжага угледзеў 
Аднойчы Панас-- 
Мурашок-пстрыкачок, 
Свістунок-хлапчанё. 
«Чаго: ходзіш, крадзешся 
Употай да нас, 

А глядзіш так нявінна, 
Глядзіш, бы ягнё?“ 


Што так вушы наставіў 
На нашу мяжу 

1 хвастом замятаеш, 

Як злодзей, сляды? 

Я татулю скажу, 

Я матулі скажу!" 

Рыжы ліс--цах і мах, 
Лататы ад бяды. 


А Панаска ўздагон. 

І дагнаў--і на хвост, 

А з хваста--на спіну. 

Лісу ў вуха залез. 
«Тур-тур-тўр-р-р! Тар-тар-тар-р-р! 
Ліс ступае на мост. 


Ліс па мосце ды ў лес, 
.Барабаняць, ці што? 
Ліс трасе галавой. 
«Гэта ты, мурашок? 
Вымятайся, свістун!" 


А Панас--хоць-бы што!- 
,Тра-рай-рай! Тро-рой-рой!” 
Ліс злуецца, крычыць: 

«Ну, вылазь ты, пстрыкун!“ 


Ліс у рэчку плюх-плях 
1 плыве па вадзе. 

Раз ці два даў нырца, 
Вышаў з рэчкі, пабег, 
А Панаска малы 

У вялікай бядзе. 
Страціў радасць жыцця, 
Страціў гумар і смех. 


Яго хваля нясе, 

Яго хваля імчыць. 

Ці-к малы прападзе? 
Ціск утопіцца ён? 

«Ой, па горла вада! е 
Ой, ратуйце!“- крычыць, 
Ажно чуе: ,Гро-гро! 
Гро-гро-гро!“--нібы звой, 


Гэта качка плыла. 
Скок Панас на крыло, 
А з крыла на спіну 

] паплыў на спіне. 
Стала лёгка яму, 

Ад душы адлягло. 


аса 


ЦАРОЎНЫ 


Казка В. ВОЛЬСКАГА 


Жыў сабе некалі адзін бедны хлопец. Не было 
ў яго ні бацькі, пі маці, ні сваякоў, ні блізкі 
Служыў гэты хлопец у. аднаго багатага гаспа 
ра і, адслужыўшы ў яго тры гады, зарабіў тры 
чырвонцы, Па чырвонцу за год. 

Узяў ён гэтыя грошы, развітаўся з гаспадаром,» 
пераначаваў у хлеве, дый пайшоў сабе па дарозе, 
куды Вочы гляд ць. 

Была прыгожая раніца. У сінім, высокім небе 
ясна свяціла сонейка. Паабапал дарогі, у густой 
зеляніне дрэў, весела спявалі птушкі. 

Радасна было на сэрцы ў парабчука, Быў ён 
хаця і бедны, але затое вольны, 

“ сць у мяне здаровыя рукі,-думаў ён,- 
з імі я ніколі не прападу. 

Ідзе парабчук па дарозе, а насустрач яму бягуць 
пейкія хлапчукі. Нясуць коціка тапіць, 

-- Куды гэта вы яго чесяцё?- запытаўся па- 
рабчук, 

-- Тапіць,- адказалі хлапчукі. 

-- Навэшта вы гэтак робіце ?--ізноў пытаецца 
парабчук, 

вельмі ён шкадлівы, --адказалі хлап- 
чукі,-- масла ды смятаны ўнадзіўся, а мышэй 
лавіць не хоча, 

Піашк 

Пачаў ён 


коў прасіць: 
2 Не тапіце яг о, я вам за гэта грошы дам. 
-- Добра,--кажуць яны,--калі ты нам грошы 
заплоціш, мы яго тапіць не буд: дзем. 
Даў ім парабчук чырвонца, каб, яны ката пус- 


цілі, Узялі хлапчукі тыя грошы, пасмяяліся з яго 
дабраты і пабеглі, а кот замурлыкаў пайшоў, 
хвост узняўшы, за парабчуком. 

Ідзе парабчук далей і песні спявае, а насустрач 

парсцёнАи 


Рысункі А. ШАХРАЯ 


яму нейкі чалавек сабаку на вяроўцы цягне, ітакі 
сабака худы, жаласны, галодны. 

--.Куды гэта, чалавеча, сабаку цягнеш?--пы- 
таецца парабчук. 

-- Да скуралупа вяду,-адказвяе прахожы:- 

не варты, ні ва што, падла 

здатны. Можа, скуру прадаўшы, хоць зара 
ім трохі, 

парабчук сабаку і даў прахожаму 
чырвонца, каб той сабаку не губіў. Здзівіўся 
прахожы, але ўзяў тыя грошы і пайшоў сабе да 
хаты, а сабака, хвастом павіляўшы, пабег за па- 
рабчуком. 

ідзе парабчук далей, аж бачыць, сядзяць на 
ўзгорку, каля вогнішча, на беразе рэчкі, пастушкі. 
Злавілі яны вужа ды цяпер яго на вуголлях 
паліць збіраюцца, 

“- Навошта вы яго паліць хочаце ?--запытаўся 
парабчук. 

-- Калі-ж надта ён брыдкі,- адказалі пастушкі, 

Пашкадаваў парабчук вужа і даў пастушкам 
апошні чырвонец, каб яны вужа не палілі. Узялі 
пастушкі тыя грошы і кінулі вужа ў траву, а ён 
падпоўз да парабчука і гаворыць: 

-- Дзякую табе, хлопча, што вызваліў ты мяне 
з ліхой бяды. Ісці з табой я не магу, але дам 
табе за тое падарунак. Пачакай хвілінку. 

Сказаў гэта ЕЎ і знік у траве, нібы скрозь 
й лю правал . Пачакаў трохі парабчук і хацеў 

ко ісці далей, ўза у гэтую хві? ліну І з'явіўся вуж. 
Ўзняўся ён з травы І дае парабчуку залаты пяр- 
сцёнак. 

-- Пярсцёнак гэты,-Зкажа,- незвычайны. Варта 
табе толькі пажадаць чаго-небудзь ды пакруціць 
яго вакол пальца, дык адразу ўсё і будзе, як ты 
захочаш, Вазьмі яго сабе. 


Сказаў гэта вуж парабчуку, даў яму пярсцёнак 
і- плюх! у рэчку. Не паспеў парабчук нават і па- 
дзякаваць, 

Уздзеў ён гэты пярсцёнак сабе на палец дый 
пайшоў далей з сваімі сябрамі--катом і сабакай. 

ідуць яны дзень, ідуць другі, ідуць трэці. 
І прыйшлі, нарэшце, у нейкае каралеўства, А ў 
тым каралеўстве вялікі смутак. З'явіўся аднекуль 
з-за лесу вялізны змей з дванаццацю галовамі, 
схапіў каралеўскую дачку, калі яна ў садзе гуляла, 
дый панёс з сабою, Трымае гэты змей каралеўну 
за лесам непраходным, дрымучым, сярод сіняга 
мора, на заклятым востраве. Шкадуюць усе кара- 
деўну, але нічым дапамагчы не могуць. 

Увайшоў парабчук у горад, дзе жыў стары ка- 
роль, і епыніўся на пляцы. А на тым пляцы на- 
род сабраўся, каралеўскае абвяшчэнне слухае. 

Стаіць пасярод пляцу каралеўскі салдат з чор- 
нымі вусамі і б'е ў вялізны барабан: 

Б .. бумі.. 

А побач з ім прыдворны пісар у аксамітным 
адзенні ўсім каралеўскі загад абвяшчае: 

22 Калі знойдзецца адважны чалавек, усёроўна 
якога стану, што злога змея заб'е І каралеўну 


з палону вызваліць, дык кароль таму чалавеку 
сваю ку за жонку аддасць. 

Пачуўшы такое абзяшчэнне, гляпуў парабчук 
на свой пярсцёнакі п ралеўскі палац 
прасіць, каб яго да караля пусціў 

Не пускаюць яго вартавыя каля дзвярэй, лагоцца, 
штурхаюць. 

Пачуў гэта кароль і вышаў на ганак, 

2 У чым справа?- пытаецца,- што гэта за шум 
такі пад маімі вокнамі? М 

Праціснуўся тады парабчук да карал: 

-- Дзень лобры, пане 1 

-- Чаго табе трэба, хлопча?--пытаецца кароль. 

-- Прашу я, пане кароль, каб дазволіў ты мне 
злога змея забіць І тваю каралеўскую дачку з па- 
лону вызваліць. 

-2 Эх, Сратка,-сказаў стары кароль, уздых- 
нуўшы.- Не за сваю справу бярэшся. Дзе табе 
супроць змея змагацца. Не мала адважных рыца- 
раў, мацнейшых ды разумнейшых за цябе, загу- 
білі свае галовы ў лютай бойцы. Ніхто з Іх на. 
зад не вярнуўся. Будзе і з табой тое самае, 

Але парабчук стаяў на сваім моцна: 

- Дазволь, пане кароль, забіць змея!--дый 
годзе. 


чы н вая 


-- Ну --сказаў кароль,--калі ўжо табе гэтак 
жыццё надакучыла, дык ідзі, братка. Дазваляю, 
Здолееш сюды з каралеўнай вярнуцца, --тваё 
шчасце, - возьмеш за жонку. Маё слова цвёрдае, 


Павярну; 


я кароль і пайшоў у свае пакоі, а па- 
рабчук застаўся каля ганку, 
Пачалі тут вартавыя з парабчука смяяцца, а ён, 


адышоўшы крыху ў бок, каб людзі не бачылі, 
пакруціў пярсцёнак вакол пальца і пажадаў, каб 
былі ў яго конь добры, меч востры ды вопратка 
стальная. і адразу з'явілася ўсё гэта перад ім 
нібы з-пад зямлі. Увабраўся ён у тую вопратку 
стальную, прыпаясаў меч востры да боку, сеў на 
добрага каня дый паехаў у лес дрымучы, туды, 
дзе жыў змей з дванаццацю галовамі, А кот і са- 
бака за ім следам ідуць. 

Аднак лес быў не так ужо блізка, як гэта яму 
спачатку здалося. Надышоў вечар. Сонейка ўжо 
зайшло, калі яны апынуліся на ўскраі таго вялі- 
кага лесу. Быў ён густы, цёмны, дрымучы. Цяжка 
было прабірацца на кані скрозь гушчар вялізных 
стогадовых дрэў ды калючага хмызняку, але па- 
рабчук смела ехаў паперад, а кот і сабака не ад- 
ставалі ад яго, 


Неўзабаге выбраліся яны на невялічкую палян- 
ку і рашылі тут адпачыць ды набрацца сіл для 
сустрэчы са змеем, 

Раптам загуло нешта ў паветры, Міма падарож- 
нікаў пранёсся спалоханы алень, а за ім выска- 
чылі з гушчару і зніклі ў бліжэйшых кустах не- 
калькі зайцаў. 

Вылецеў аднекуль філін'1 закрычаў страшным 
голасам: 

г» Угу!.. угу!., 


1 


Узняўся страшэнны віхор. Навакол загрымела, 
нібы гром. 

Гэта набліжаўся змей. сх 

З жудасным скавытаннем апусціўся ён на па- 
лянцы перад парабчуком, захлопаў сваімі вяліз- 
нымі, сухімі, як у кажана, крыллямі і сказаў: 

-- Ого! Хто гэта асмеліўся з'явіцца ў маіх ва- 
лоданнях? Будзе ў мяне сёння добрая закуска на 
вячэру! 

-- Гэта мы яшчэ пабачым!--адказаў парабчук, 
прышпорыў каня, выхапіў меч, наляцеў на змея 
і давай яму галовы ссякаць, а кот ісабака ззаду 
падбеглі і змея за хвост кусаюць. 

Паадсек яму парабчук усе дванаццаць галоў, 
пераначаваў на палянцы, даў адпачыць каню, на- 
карміў ката і сабаку і раніцай выехаў на бераг 
мора. У 

Далёка раскінуўся перад ім бязмежны вадзяны 
прастор. Мяма яму ні канца, ні краю, А пасярод 
таго сіняга мора на заклятым востраве сядзіць 
каралеўская дачка адна на камені ды плача, 

Глянуў тады парабчук на свой пярсцёнак, па- 
круціў яго вакол пальца і пажадаў, каб быў мост 
на той востраў. Ледзь толькі ён гэтак падумаў, 
як з'явіўся аднекуль мост, ды не просты, а за- 
латы, І злучыў востраў з зямлёю. 

Паехаў парабчук па таму мосту на востраў, 
а каралеўна яму насустрач бяжыць, смяецца. 
Сышоў ён з свайго, каня, пакланіўся каралеўне 
1 сказаў: 

-- Дзень добры, каралеўна! Сядайце ў карэту, 
паедзем да бацькі-караля, 

Здзівілася каралеўна: 

-- Дзе-ж твая карэта? 

Паглядзеў парабчук на свой пярсцёнак, пакру- 
ціў яго вакол пальца і пажадаў, каб была залатая 
карэта з шасцёркаю коней, Ледзь толькі ён гэта 
падумаў, як з'явілася перад імі залатая карэта, 
а ў тую карэту шасцёрка коней запрэжана, 

-- Калі ласка!--гаворыць парабчук,--Сядайце, 
паненка! 

Седа каралеўна ў карэту і паехала, а парабчук 
на сваім кані побач гдзе, а кот і сабака за ім 
следам бягуць. 

Пад'ехалі яны пад самыя вокны каралеўскага 
палацу, Кароль як убачыў праз акно сваю дачку 
ў залатой карэце, адразу на ганак выскачыў, 
узрадаваўся вельмі небарака; А каралеўна стаіць 
нездаволеная, Агледзелася, што гэта просты хло- 
пец яе вызваліў, а не рыцар, дый засумавала. 
Вельмі-ж была ганарлівая. Парабчуку нават і не 
дзякуе, глядзець на яго не хоча. А кароль вакол 
іх завіхаецца, нацешыцца не можа, загадзя вя- 
селле рыхтуе, 

Аддаў кароль сваю дачку парабчуку за жонку, 
у яе нават і не спытаўся. Вяселле ім справіў на 
славу. 


(Працяг у наступным нумары.) 


Алесь ЖАЎРУК І Андрэй УШАКОЎ 


Казка гэтая пра муху, 
Усім вядомую Буркуху. 
Многа дзе яна лятала, 
Шмат куткоў утульных знала, 
Але больш усіх мясцін 
Быў ёй любы кут адзін. 
Там не мучыла трывога 
За жыццё яе штодзя-- 
Бруду многа, 
Ежы многа-- 
Бесклапотнасць, цішыня! 
Там жыла адна дзяўчынка, 
Вечна брудная, як свінка,-- 
Есці ёй паставіць маці, 
А дзяўчынка разалье, 
У кісель залепіць плацце, 
Суп развозіць па стале, 
Вымажа варэннем кніжку, 
На падлогу скіне лыжку, 
Нос накорміць, 

па шчаках 
Паразмажа--глянуць страх! 
1 заўсёды да Гразнухі 
Цэлым роем ліпнуць мухі; 
Абступіўшы міску цёсна,, 
З ёй ядуць яны сумесна; 
А гуляць яна ідзё- 
Дваццаць мух над ёй гудзе: 
Цэлы. дзень лятаюць следам-- 


узаўчамчаў 
ае ава 


Рысункі ГЕДДЫ 


Чуюць мухі мёду пах, 
садзяцца, каб паснедаць 

На губах 

І на шчаках, 

І Буркуха з ёю ела, 

Вечна клспатаў не мела, 

А пад'еўшы, кожным ранкам 

Вылятала на гулянку. 


а 
Аза клана а 


Вось ляціць яна к сяброўкам 
Там жылі ў другім двары 
Мухі, божыя кароўкі, 

Павукі і камары. 


Ааа аца тае уначы ше аатабачаачнаацаанаснтчннайцацаа ананас аа 


Прыляцела к ім, а мухі 
Убіваюцца ад скрухі: 
Трэці тыдзень не пускаюць 
Іх М дом гаспадары, . 
Трэці тыдзень галадаюць 
Павукі і камары. 
ім жыцця няма нікому 
Ад вакольнай чыстаты. ААаМа, 
Надыйшлі часы ліхія-- ўў 
Хоць кідай знаёмы двор. 
Сталі мухі ўсе худыя-- 
Ледзь лятаюць, 
Ледзь жывыя,- 
Надыйшоў 
Сталі скар; 
г Хоць лажыся памірай! 
-- А ў мяне, -- пішчыць Буркуха, - 
ўчынкі у Гразнухі 
ыццё, а проста рай! 
там, быццам-бы з засады; 
за парэчкавых кустоў 
Уніз пасыпалася градам 
Стгя прыткіх вераб'ёў. 
Мухі ўсе аслупянелі, 
Зерабі іх тут-жа з'елі, 
Толькі наша муха--ў бок 
ы што сілы: наўцёк. 
жаху ўся яна спацела, 
яць завулкаў праляцела 
тады хутчэй цішком 
Траз акно--у нечый дом. 
Бачыць муха: ў цяжкім горы 
Цёця нейкая сядзіць, 
А У ложку хлопчык хворы 
Ў непрытомнасці ляжыць; 
Погляд мутны і пануры- 
У яго тэмпература, 
Ад яго гарачыня, 
Як іў печы ад агня. 
Муха бліжэй падляцела, 
Хлапчуку на губы села, 
Па шчаках перапаўзла 
“з Ды адразу- да стала. 
Вось прыволле дзе для мухі, 
Спрытнай збродлівай Буркухі! 
Можна есці, 
Можна піць-- 
Нечапана ўсё стаіць; 
Спрабаваўшы сёе-тое-- 
Суп, кісель, сухарык, чай-- 
Муха бачыць: што такое 
Там у шкляначцы- чакай! 


и 

Г к лякарству ўжо ляціць, 
Падпаўзла і сіала піць. 

Як хлябнула--дрэнна стала-- 
На нагах ледзь устаяла: 

-. Якака гэта піць малому?- 
Вельмі горкае-ж віно!-- 

1 хутчэй к сабе дадому 
Паляцела праз" акно. 

Ледзь жывой Буркуха-муха 
Даляцела да Гразнухі, 

Да сяброўкі да старой, 

І хутчэй на губы к ёй. 

Тут яца лякарства горач 


Смачным мёдам: запіла. “ДаадЁ атагашааа 


А праз дзень дзяўчынка хворай А 
Ў непрытомнасці  злягла, 
Погляд мутны і пахмуры-- 
У яе тэмпература, 
Ад яе гарачыня, 
Як у печы ад агня. 
Плача мама, 
Плача тата: ара ае, 
-- Хто ў хваробе вінаваты? й МЯ 
Іто далей, то не лягчэй, Зас аііння 
рэба доктара хутчэй. 
ак дзяўчынка прахварэла 
элы тыдзень, як злягла-- 
д спякоты ўся гарэла, 
ні ела, ні піла. 
зеці ўсе ідуць купацца- 
й прыходзіцца астацца; 
зеці ўсе ідуць у кіно, 
яна глядзіць ў акно. 
Дзецям --яблыкі і вішні, 
жа зноў- мікстуры вышлі; 
Дзецям--з макам піражкі, 
А Гразнухе--парашкі. 


ьывцььЕ 


Толькі зараз вы дэяўчынку 
Не пазнаеце, сябры: 

Ходзіць чыстай, як карцінка, 
Разам з дзецьмі па двары. 
Пыл сцірае у пакоі, 

Мые рукі прад ядою, 

Мые ногі перад сном, 
Чысціць зубы парашком. 

А для мух ў былой сяброўкі 
Пачастункаў поўна зноўку, 
Толькі іншых--бачыш ты: 
Мухаморы, 

Мухалоўкі 

І ліпучыя лісты. 


Апавяданне В. ЗМІТРЭНКІ 


Даспелі ў боры суніцы. На зялёных ды- 
ванах ягадніку высыпалі яны яркачырво- 
ныя, пахучыя, павіслі пад лісточкамі буй- 
нымі сакаўнымі кроплямі. 

Як абсушыць сонца расу,--спявае ды га- 
моніць звонкі сасоннік, і шматгалосае рэха 
лятае на лёгкіх крыллях па бары аж да 
самага вечара. Ягадная пара--вясёлая пара. 

Косця і Алёша вярталіся дамоў у поўдзень, 
Размахваючы амаль пустымі гладышамі, яны 
крочылі па спавітай сухімі карэннямі да- 
розе, што вілася ў густым хвойніку. Гутар- 
ка і гэтым разам гатова была спыніцца. 
Пытанне, якое сябры трымалі ў сакрэце ад 
усіх, і цяпер застанецца невырашаным. 

-- Навошта думаць многа?--сказаў, на- 
рэшце, Косця.--Мы будзем пагранічнікамі 
і геолагамі разам. Вось і ўсё. 

-- Гэта добра было-б, аде... 

-- Хіба нельга? 

-- Не ведаю, мусіць, нельга,--адказаў 
Алёша, Шкада стала хлопцам, што нельга 
быць адначасова пагранічнікам і геолагам, 

-- Прыедзе дзядзька Міхад--у яго спы- 
таем, - знайшоў выхад Косця. 

-- Праўда, --ажывіўся сябра, але зараз-жа 
спахмурнеў.--Толькі баюся я: дзядзька твой 
геолаг, дык скажа, што лёпш геолагам. 

-- Не, ён чалавек вучоны, правільна 
скажа, 

Алёша згадзіўся. 

--.- Давай есці ягады, калі так,--прапана- 
ваў ён. 

Насыпаўшы ў руку прымятых даспелых 
суніц, Алёша закінуў ужо галаву, як неча- 
кана ззаду нехта праказаў: 

-- Ну, як, хлопцы, многа назбіралі? 

Сябры азірнуліся. За імі спяшаўся чала- 
век у рабай шапцы і ў рагавых акулярах. 
Твар у чалавека загарэлы, запылены, у ру- 
ках--скураны чамадан. 

--. Многа;--прамовіў Алёша,--ды з'елі. 

--. Малайцы, -і калі чалавек усміхнуўся, 
у яго роце бліснуў залаты зуб. 

- А вы адкуль, дзядзя? -- асмеліўся 
Косця. 

-- Са станцыі іду я,--незнаёмы абмінуў 
хлопцаў і, азірнуўшыся, кіўнуў галавой, 

-2 Гэтай дарогай я зайду ў Рудню? 

-- Ага--адказалі хлопцы і здзівіліся: ча- 
лавек назваў іхнюю вёску. 

-- Дзякую, хлопцы... 

Косця і Алёша пайшлі павольней. Калі 
чалавек у рабай шапцы знік за дрэвамі, 
яны спыніліся, 

2. Вдагадаўся?--бліснуў вачыма Алёша, 

З. Здагадаўся. 

Аглядаючыся, чалавек сышоў з дарогі. 

-- У вёску... 

Косця моўчкі пабег за ім. 

Бор скончыўся хутка, Незнаёмага чала- 


века яны ўбачылі ў жыце. Шапка яго ны: 
рала ў шызых хвалях каласоў. 

Ён ішоў дарогаю ў Рудню. 

Хлопцы пабеглі ў вёску другім шляхам-- 
сцежкаю. 

Першым, каго сустрэлі Косця і Алёша, 
быў дзед Архіп. Ён сядзеў у рэчцы па гру- 
дзі ў вадзе і, пырхаючы, мыўся. Хлопцы 
з усіх ног кінуліся да яго. 

З Дзед, вылазь!--Алёша з разгону сам 
па калені ўскочыў у ваду. 

22. Адкуль вас нясе?--буркнуў дзед Ар- 
хіп і, прысядаючы, падымаў цэлыя снапы 
срабрыстых брызгаў. 

-- Вылазь, дзед! Шпіён. 

-- Што? 

-- Шпіён! 

-- У жыце,- дабавілі хлопцы. 

2. Ого,--толькі прамовіў дзед і, высока 
падымаючы босыя, худыя ногі, выскачыў 
на бераг. 

-- У жыце, кажаце? 

-- Ага, сюды ідзе, 

-- У рабай шапцы і ў акулярах,--стара- 
ліся хлопцы. 

-- Г зуб залаты... 

Дзед моргаў вачыма, з мокрай, галавы 
і з барады цуркамі збягала вада. Ён сха- 
піў сваю адзежыну, але папасці нагою 
ў калашыну ніяк не мог. Стары скакаў па 
берагу, соваў то адну, то другую нагу 
і злосна трос мокраю галавою. 

-- Дзеду, ды гэта-ж кашуля!--крыкнулі 
хлопцы.--А-я-яй... 

Дзед Архіп, хутка сапучы, выпраміўся-- 
у руках сапраўды была кашуля а не штаны. 

З. Цьфу, нячысцік, цьфу,--плюнуў ён 
два разы падрад і кінуў кашулю на корч. 

Хлопцы мігам паднёслі яму штаны. Дзед 
нацягнуў іх, выламіў з куста палку. 

-- Дзе ён? Вядзіце. 

Чалавека ў рабай шапцы сустрэлі, калі, 
ён выходзіў з жыта. 

-- Прыкурыць, гэтае самае, грамадзянін,-- 
дзед вынуў з кішэні сваю люльку. 

-- Здаецца, ёсць--спыніўся незнаёмы 
і паставіў на зямлю чамадан. 

Даючы запалкі голаму да 
чалавек запытаў: 

“С А чаго гэта вы ў такім выглядзе? 

-- Купаўся, значыць я. Гляджу, а коні 
хам за жытам капусту, гэтае самае. Я вы- 


пояса дзеду, 


скачыў, схапіў палку, і бягом туды. Ах, 
воўчае мяса, качаноў дваццаць сапсавалі,-- 
лаяў дзед коней і хітра сачыў за незнаё- 
мым.--А вы куды, значыць? 

-- Ты што, дзед Архіп, не пазнаеш мяне? 

Дзед Архіп ад здзіўлення аж прысеў і ху- 
ценька заморгаў вачыма. 

г Дык гэта ты- Міхал- гіёлаг,--працяг- 
нуў стары абедзве рукі аднавяскоўцу.-- 
Колькі мы з табою рыбы пералавілі! Пом- 
ніш? 

-- Помню, помню, дзядок,- засвяціўся 
ў роце геолага залаты зуб.--Я цябе дык 
ледзь пазнаў. Ха-ха-ха!.. 

Дзед ажывіўся, усміхнуўся, але, выпад- 
кова зірнуўшы на хлопцаў, спахмурнеў: 

-- Ізі, Кастусь, цалуй дзядзьку. Праба- 
чэння папрасіце, жэўжыкі. Сустрэлі назы- 
ваецца. 

Косця проста ўляцеў к дзядзьку ў рукі. 
Хутка ўсе ўзрадаваныя ішлі ў вёску. 
Дзядзька Міхал часта папраўляў пальцамі 
акуляры і ўсміхаўся. 

Дзед Архіп абганяў з голых плёч авад- 


нёў і называў Косцю і Алёшу жэўжыкамі. 


Увечары хлопцы сядзелі з дзядзькам Мі- 
халам у садзе. Дзядзька расказваў пра 
Далёкі Усход, пра свае геалагічныя экспе- 
дыцыі. 

За борам у малінавых шкляных хмарах 
дагарала сонца. Пацягнула халадком. Па- 
дала раса. 

-- Дзядзя, а скажыце,--нясмела пачаў 
Косця.--Геолагам і пагранічнікам аднача. 
сова можна быць? 

Дзядзька пахлопаў абодвух па плячы. 

-- Вядома, можна. У нашай краіне яно 
так і ёсць: геолаг і пагранічнік, калгаснік 
і пагранічнік, настаўнік і пагранічнік, вучань 
і пагранічнік. 

Хлопцы пераглянуліся. 

-- Яно так і ёсць. 

І ўсе трое звонка засмяяліся г 

Плыў цёплы ліпнёвы вечар і дымчатай 
сінявою ахутваў зямлю. У мяккім небе, 
нібы спелыя суніцы, высыпалі зоры. 


ЗАГАДНАВЫЯ МАЛЮННІ 


ПЛАКСА 


Рысунак-жарт Л. Смехава. 


--. Перастань ты плакаць, Дзіма. Усё кон- 
чана. на і то ўжо чвэрць гадзіны, як пе- 
растала плакаць. 

2» 8і..3і.. Зіна 
У-уву-ві 


пачала раней мяне... 


Рэдактар І. МАСАРСКІ 


Афармленне М. СВЯЦКі. 


Дзе паляўнічы? 


ШАРАДА 


Аб'яднанне двух нот 
Вядзе марской меры шчот, 


Хітрае пытанне 


-- Чаму певень спявае закмурыўшы вочы? 
-- Хоча паказаць, што спявае напамяць. 


Цікава ведаць 


Самы доўгі хвост у пеўня Фенікса. Калі 
Фенікс сядзе на макушку трохметравага 
дрэва, то хвост яго будзе датыкацца зямлі, 


ДВА СТАДЫ 
(Арыфметычная задача) 


Адзін пастух сказаў другому: ,Аддай мне 
адну авечку, тады ў мяне будзе ўдвая больш 
авечак, чым у цябе“. А той адказаў: ,Аддай 
мне адну авечку, тады ў нас будзе пароўну". 

Колькі авечак было ў кожнага? 


Адрас рэдакцыі: МІНСК, ДОМ ДРУКУ. 


Друкария імя Сталіна, Мівск, 20.00 экз. 

